

# የትግራይ በጠላት እጅ መውደቅ እና በኢትዮጵያ ያስከተለው መዘዝ (ክፍል አንድ)

ከገ/መድህን አርአያ

ገ/መድህን አርአያ በስልጣን ላይ ስላለው ቡድን ማንነት በተለያዩ ሚዲያዎች እያስተማረ ይገኛል። የእሱንና የአስገደ ገ/ስላሴ ጋህዲ መጻሕፍትን ያነበቡ ሁሉ አዲስ አመለካከት እንዲሟራጥርበት አንጠራጠርም። ቢያንስ በስልጣን ላይ ያለው ማን ነው? እውን አገር-በቀል አምባገነን ቡድን ነውን? ወይም አንዳንድ ወገኖች እንደሚሉት ለትግራይ የቆመ ዘረኛ ቡድን? ወይስ የለየለት የኢትዮጵያ ቅጥር ጠላት? ብሎ መጠየቁ አይቀርም። እንደኛ ፅኑ እምነት ከሆነ ኢትዮጵያ አገራችን ዛሬ የገጠማት ጠላት በታሪክዎ አቻ ያልተገኘለት ነው። ያሁኑ ጠላት ድል ካደረገች ሌላ ምንም የሚቻግራት አይኖርም። ጠላት ስልጣን ጨብጦ በመላው አገሪቱ እያደረሰው ያለው ግፍና መከራ መጀመርያ እንደ ላቦራቶሪ የተጠቀመበት ቢኖር በኢትዮጵያዊነቱ ኮርቶ የኖረውን የትግራይን ህዝብ በጦርነት፣ በረሃብና በስደት፣ በእስራትና በሞት ለአመታት ገላጋይ ባልተገኘለት መንገድ ቀጥቅጠው ካዳከሙት በኋላ ነው።



“የሀውዜን ጭፍጨፋ ጠንሳሾች ስብሃት እና መለስ ናቸው” - ገ/መድህን አርአያ

የሀውዜን ሰማእታት ሀውልት በመቀላ

(ደሮን ሲያታልልሞት በመጫኛ ጣልሞት ይሉታል ይህ ነው)

ለምሳሌ - ይላል ዛሬ በምስራቅ አውስራሊያ የፐርዘ ከተማ ኗሪ የሆነው ገ/መድህን አርአያ - ሀውዜን በደርግ የአየር ድብደባ እንድትታረድ እቅድ ያወጡት ስብሃት ነጋና መለስ ዜናዊ ናቸው።

ለማስታወስ ያክል በአጭሩ እንዲህ ሲል ተደምጧል፤

ጊዜው ወያኔ አባላቱን በብዛት በኤርትራ እና በትግራይ እየተካሄደ በነበረው ጦርነት እየማገደ ያስጨረሰበት፣ ሌላው አባል ደግሞ መርት ወደ ጎረቤት አገር የሚጠፋበት፤ በዚህ ምክንያትም ወያኔ እየተመናመነ የመጣበት ጊዜ ነበር። የሻኦብያ ኩሊ ሆኖ እንዲያገለግል በታማኝነት እየመሩት የነበሩት ስብሃት ነጋና መለስ ዜናዊ ደግሞ ድርጅቱን በትግራይ ወጣት እንደገና የሚጠናከርበት ዘዴ ዘየዱ።

ፍቱን መፍትሄ ሆኖ ያገኙት ደግሞ አንዱን የትግራይ ከተማ ከነገበያተኛው አስደምስሶ የወያኔ ፕሮፓጋንዳ አልቀበል ያለውን ወጣት ወደ ሳይሆን ተግዶ ጠመንጃ አንስቶ ደርግን ይዋጋል የሚል ነበር። ለዚህ አረመኔያዊ ተግባር ደግሞ ዕጩ ሆኖ ያገኝዎት ሀውዜን ነበረች።

ሀውዜን ከተማን በገበያ ቀን አስደምስሶ እልቂቱን በቪዲዮ ቀድቶ በመላው አለም ማሰራጨት የሚል፤ ይህ እውን እንዲሆን ደግሞ የተወሰኑ ወያኔዎች ወደ ሱዳን ተልከው ቪዲዮ አነሳስ እንዲሰለጥኑ ተደረገ። ከነዚህ ውስጥ፣ ይላል ገብረመድህን፤ ወዲ ፎቶ ሱራፌል (መቀሌ) እና ዘፋኙ እያሱ በርሄ ይገኙበታል።

ድራማው ተጀመረ። በገበያዎ ድምቀት የምትታወቀው ሀውዜን ለእርድ እንደተዘጋጀት በግ ሆኖ ምንም ሳታውቅ ኑሮዋን እንደወትሮው ለማሸነፍ ደፋ ቀና ትላለች። በሌላ በኩል ደግሞ በዋዜማው ወደ 200 መቶ የሚሆኑ ወያኔዎች ወደ ከተማዋ ገባ መልሰው ወጣ ይላሉ። መልእክቱ እንግዲህ ለደርግ ሲሆን፣ በሀውዜን ትልቅ የወያኔ ጉዳይ እንዳለ ለማስመስል እና ደርግም ያለምንም ማመንታት የአየር ድብደባውን እንዲያካሄድ የታቀደ ነው። ቁጥራቸው 12 የሚደርሱ የወያኔ ባለ ቪዲዮ ካሜራዎች ደግሞ ከተማዋን ቁልቁል ከሚያዩ ኮረብታዎች ጫፍ መሸገው ይጠባበቃሉ። ሰአትዎ ደርሰ፣ ሚጎቹ እና ሄሊኮፕተሮቹ በምባቸውን ያዘንቡ ጀመር። የስብሃት እና የመለስ ሰልጣኝ የካሜራ ሰዎች ተጀምሮ እስኪያልቅ ድረስ ሰው እና ከብቱ መለየት እስኪያቅት ድረስ በደም የታጠባቸውን ሀውዜን ቀድተው ሲያበቁ፣ ፊልሙን ሌሊቱን ወደሱዳን ተልኮ በሱዳን ቴሌቪዥን አማካኝነት የሀውዜን መደምሰስ ለዓለም ህዝብ ታየ።

ሰብሃት እና መለስ እንደተመኙት ይህን ዘግናኝ ፊልም ያዩ የትግራይ ተወላጅ ሁሉ ሰራተኛ፣ ተማሪ፣ ገበሬ ወይም የሱዳን ስደተኛ ሳይል ሆ ብሎ ከያለበት ተጠራርጎ ወደ ወያኔ ጎረፈ። ወያኔ በአጭር ጊዜ ውስጥ በሰው ሃይል ተጠናክረ። ፊልሙን ያዩ የውጭ ድርጅቶች ደግሞ ደርግ እውነትም ፍፁም ፋሽሽታዊ መንግስት መሆኑን አምነው እሱን ለማጥፋት እየታገሉ ያሉት ገንጣይ እና አስገንጣይ ድርጅቶች እንዲጠናከሩ እርዳታቸውን ለገሱ።

ገብረመድህን አርአያ የሀውዜን ጭፍጨፋ ዋና አቀናባባሪዎች ሰብሃት ነጋ እና መለስ ዜናዊ መሆናቸውን የነገረው አብሮ አደጉ እና ዋና ጓደኛው ተክሉ ሃዋዝ ነበር። ተክሉ ሃዋዝ የመጀመርያው የወያኔ የደህነት ሃላፊ ሹመኛ ሲሆን፣ ባልታወቁ ሰዎች ተገድሎ መጣሉም ይታወቃል።

የሀውዜን መታረድ ድርጅቱን እንዴት እንዳፋፋው የተገነዘቡት የትግራይ ህዝብ ጠላቶች ደግሞ የጎንደርን ህዝብ ልብ ለመስለብ “ሀሙሲት” የተባሉት ከተማ ልክ እንደ ሀውዜን እንድትታረድ አደረጉ። በዚህ በደርግ አረመኔያዊ ድርጊት ክፋኛ የተጎዳው የጎንደር ህዝብ ደግሞ ከዚህ የባሰ ምን እንዳይመጣ ብሎ በሩን በርግዶ ለወያኔ ከፈተ። የወሎ ህዝብም እንዲሁ ወያኔን ተገንጣይ ወንበዴ እያለ ሲዋጋ ከኖረ በኋላ “መርሳ” የተባሉት ሀውዜንን የምታክል ከተማ አሁንም በቪዲዮ ካሜራ አስተክሎ በለመደው መንገድ በደርግ ካስደበደበ በኋላ ቪዲዮውን ያየ የወሎ ወጣት እንባውን እያፈሰሰ ወደ ወያኔ ይጎርፍ ጀመር።

የዛሬ የገብረመድህን ክፍል አንድ ፅሁፍ የሚያተኩረው በ 77ቱ ድርቅ የትግራይ ህዝብ በውድም ሆነ በግድ ወደ ሱዳን እንዲሰደድ ከተደረገ በኋላ በብዙ ሺ የሚቆጠር ህዝብ በረሀብ በበሽታ እና በደርግ የአየር ደብዳቤ እንዳለቀ፤ ከሞት ተርፎ ሱዳን የገባው በመቶ ሺ የሞቆጠር ህዝብ ደግሞ እንዴት እርዳታ ከመላው ዓለም እንደጎረፈለት፤ በስሙ የተገኘው እርዳታ ግን ህዝቡን ለማዳን ሳይሆን የዋለው እንዴት እንደ መለስ ዜናዊ ለማሌሊት ምስረታ እንዳዋሉት፣ የተረፈው ደግሞ ያላንዳች ጠያቂ በሁለቱ ግለሰቦች እጅ ገብቶ እንደቀረ ያስረዳል። የገብረመድህን እውነተኛ ታሪክ ካነበቡ በኋላ የሚገነዘቡት ነገር ቢኖር በየትኛውም የኢትዮጵያ ክፍል ዛሬ እየተፈፀመ ያለው ወንጀል ድርጅቱ በመጀመርያ እንደላቦራቶር የተጠቀመበት የኢትዮጵያ አካል ቢኖር ትግራይን እንደሆነ ይገነዘባሉ። የኢትዮጵያ ጠላት የትግራይ ወዳጅ ሊሆን ፈፅሞ እንደማይቻል ያስተውላሉ። ጠላት በስልጣን ላይ እያለ ምርጫ፣ ዲሞክራሲ፣ የህግ የበላይነት ወዘተ ሊሰፍን እንደማይችል በሙሉ ልብ ይተማመናሉ።

በበርካታ አገሮች ምግብ ተትረፍርፎ “ውፍረት” እንደ የጤና ጠንቅ ሆኖ በሚታይበት ጊዜ፣ በጠላት ስር የወደቀው ኢትዮጵያዊው ደግሞ በቀን አንድ ጊዜ እንኳ በልቶ መዋል አቅቶት ሰብአዊና ብሄራዊ ክብሩን አጥቶ፣ ተዋርዶ የለጋሽ ሀገሮች ተመፅዋች ሆኖ ቀርቷል። ስለዚህ ጠላት እያለ ኢትዮጵያ ከረሃብ ትላቀቃለች ማለት ዘበት መሆኑን ይተማመናሉ።

ጠላት ገዝብ እስካገኘበት ድረስ ያገርዎ ለም መሬትም ለውጭ አገር ቱጃሮች ይቸበቸባል። ኢትዮጵያዊው ደግሞ እርስ በራሱ እየተናቀረ እንዲፋለስ ይደረጋል። አገሪቱ በአንድ ግለሰብ ተቀፍድዳ የታሰረች እንጂ ህወሓት ወይም ኢህአዴግ የሚባሉ ደርጅቶች ባዶ መሆናቸውን ያውቃሉ። ሰውየው ሲጠፋ ድርጅቶቹ ደግሞ እንደጥዋት ጤዛ በነው እንደሚጠፉ ይረዳሉ። ደጋግመው የገደሉት የትግራይ ህዝብ ደግሞ ዛሬ እንደደላው አርገው ያወሩለታል። ይህ ሁሉ ተንኮል ኢትዮጵያዊው ገላልጦ ሲያውቀው ግን የአንድነት እና የነፃነት ችቦ በግ ብሎ ይበራል። ይቀጣጠላል። ኢትዮጵያችንም ከጠላት ነፃ ትወጣለች።

## የ77ቱ ዓ.ም ድርቅ በትግራይ (ክፍል አንድ)

በ1975 ዓ.ም በከፊል ትግራይ በድርቅ ለተጎዳው ህዝብ መከፋፈል የሚገባውን እርዳታ ሀ.ወ.ሐ.ት እንደተጠቀመበት በሌላ ዝግጅት ገልጬ ነበር። በ1976 ዓ.ም በበልግና በክረምት ይጠበቅ የነበረው ዝናብ እንዳለፈው ቀረ። አመቱን ሙሉ ዝናብ ባለመጣሉ የውሃ ኩሬዎችና ወንዞች ደረቁ። በዚህ የተነሳ የቤት እንስሳት የሚበሉት ሳር እና ቅጠል ጠፋ የሚጠጡት ውሃ በማጣት በየቦታው ወድቀው ቀሩ። የድርቁ ጦስ በእንስሳት ብቻ አላቆመም ሕጻናት፣ አረጋዊያን እናቶች አባቶችን ጨምሮ ፉት የሚባል ውሃ የሚቀመስ እህል ጠፍቶ በየመንገዱና ጫካው ሬሳ ቀባሪ አቶ የጅብና የሌሎች አውሬ መጫወቻ ሆነ። ህጻናት የሞቱ እናታቸውን ጡት እየጋጡ በተራቸው አሸለቡ። ሕዝብ እንደቅጠል ረገፈ።

ሁኔታው ለአለም ሕብረተሰብ ጀሮ ደረሰ፤ በመቀጠልም የእርዳታ ጥሪ ተስተጋባ። በርካታ ጋዜጠኞችና የሊጋሽ ሀገራት ተወካዮች ሁኔታውን በአካል ተገኝተው የተመለከቱት፤ ይህንኑ አስቃቂ ክፉ ቀን ያዩ በአፋጣኝ ለአለም ሕብረተሰብ እርዳታውን እንዲቸር አልቅሰው ለመኑ ተማጸኑ፤ የአለም ሕብረተሰብም አፋጣኝ ምላሽ ሰጠ።

በዚህ ወቅት የህ.ወ.ሐ.ት. አመራር በድርቅ የተጎዳው የትግራይ ሕዝብ ወደ ሱዳን እንዲሰደድ በእዙ ስር ለሚገኘው የህዝብ ግንኙነት ትእዛዝ አስተላለፈ። በዚህ መሰረት የቀጠና (በሪጂን) ሶስት ሀላፊ በነበረው አሸብር ንርአዮ የበላይ መሪነት በየወረዳውና በየጣቢያው ያሉ የህዝብ ግንኙነት አባላት አማካኝነት ተግባራዊ ሆነ። አሸብር ከእኔ ጋር አፋር ውስጥ ወታደራዊ ትምህርት ሰልጥንን ስንጨርስ ከመጀመሪያው በሕዝብ ሥራ የተመደበ ሲሆን ቀስ ብሎ የሚናገር በታጋይም ሆነ በሕዝቡም የሚወደድ ፀባይ ያለው ነበር። ከዚህም በተጨማሪ አሸብርን በዚህ የስደተኛ አመላላሽነት የመደቡት ብዙው ሺህ የሚቆጠረው ስደተኛ የራያ ስደተኛ ስለነበር እሱንም ስለሚያውቁት በዚህ ለመጠቀም አስልተው የተጠቀሙበት ስልት ነበር። የህ.ወ.ሐ.ት. አመራር ስንት ሰው በስደት መፈናቀል እንዳለበትም አስቀድመው በእቅድ ይዘውታል። ስደተኛው ህዝብ ገና ጉዞ ሳይጀምር ሱዳን እንደደረሱ የሚያርፉበት በታዎች፤

1ኛ. ትዋባ	250,000 ሕዝብ፤
2ኛ. እንጉርጃ	500,000 ሕዝብ፤
3ኛ. ሰፊዋ	350,000 ሕዝብ እንዲያርፍባቸው ጣቢያዎች ተመድበው

ቦታ ድልድል አደረጉ።

ስደተኛው ከየቦታው በውዴታም አብዛኛው ደግሞ በግዴታ ወደ ሱዳን እንዲፈልስ ተደረገ፤ በጉዞው ወቅት ያቀረቡለት ዱቄት ዘይት ስኳር ለህፃናት ወተት ወይም ለሰው ልጅ የሚያስፈልገው ዝግጅት አልነበረም። በጉዞው ውሃ ጥምና ረሀብ ከሚጎዳው በተጨማሪ ጉዞው በቀን በመሆኑ የተነሳ ደርግ በሚግ 23 እና 21 እንደዚሁም በተዋረ ሄሊኮፕተርም በታገዘ የአየር ድብደባ ብዙ ሰው ተገደለ። በመጨረሻም የሞተው ሞቶ የቀረው በ6 ሳምንት ወስጥ ሱዳን ጠቅልሎ ገባ። በየመንገዱ የሚበሉት ምግብ አልነበራቸውም። በሱዳን ፓርት ግን በየአይነቱ እህል፤ ስኳር፤ ሻይ ቅጠል፤ ለህፃናት አልሚ ምግብ ወተት ወዘተ ቀደም ብሎ የተከማቸ ነበር። በየጊዜውም ያለማቋረጥም በትልልቅ መርከቦች እየተጫነ መራገፉ እንደቀጠለ ነበር።

የሚያሳዝነው ትግራይ ውስጥ የቀሩት በበሽታና በርሃብ ሲሞቱ በስማቸው ከተቀበሉት እርዳታ ከመስጠት ይልቅ ጋዜጠኞች እያሰመጡ አጥንታቸው ላይ የደረቀ ቆዳቸውን፤ ከእናታቸው ጋር ተጣብቀው የሞቱትን ሬሳ እየመረጡና እርቃናቸውን የቀሩትን እየለዩ ፎቶግፍና ቪዲዮ በማስነሳት ለአለም ህብረተሰብ እንዲጋለጡ በማድረግና በሱዳን የስደተኛ ሰፈር መጠለያ ያጎሩአቸውም በተመሳሳይ ሁኔታ የተዳከሙትን ህፃን፤ እናት፤አዛውንት በሶስቱም የስደተኛ ሰፈር የውጭ ጋዜጠኞችና የወያኔ ታጋይ ፎቶግራፍ አንሽወችን አሰማርተው በቪዲዮ እየተቀረፀ በየሃገሩ በማስራጨት በሊጋሽ ግብረሰናያት (መንግስታዊ ያልሆኑ ድርጅቶች /N.G.O/ አማካኝነት መለመድና አድርገው ምግብ፤ መዳሀኒት፤ የህክምና መሳሪያ፤ ልብስ በከፍተኛ ደረጃ ተመጸወቱባቸው።

ለስደተኛው ከፖርት ሱዳን ጥሬ በቆሎ በመኪናዎች እየተጫነ በሶስቱ መጠለያ ጣቢያዎች በማከማቸት ክፍፍሉ ለአባውራ ከነቤተሰቡ ለወር 20 ወይም 15 ኪሎ በቆሎ፤ አንድ ኪሎ ሰኳር፤ ግማሽ ኪሎ ጨው በራሽን መልክ ያከፋፍላሉ ።እንደዚሁም ለብቸኛ/ቤተሰብ/ ለሌላው ደግሞ 10 ኪሎ ጥሬ በቆሎ ግማሽ ኪሎ ሱዳር ናብ ኪሎ ጨው እንዲደርሰው ተመደበ።

ሕክምናን በተመለከተ የህ.ወ.ሐ.ት በሶስቱም ጣቢያዎች ላከማቸው ከ1.5 ሚሊዮን ሕዝብ በላይ ዕውቀትና ችሎታ የሌላቸውን ሁለት ሁለት ግለሰቦች በየጣቢያው መድበው የወባ ክኒን አስይዘው በመላክ ስደተኛውን አላስፈላጊ የሆነ መዳሀኒት በማከፋፈል ላልተፈለገ ችግር ሲዳርጉት ከአኗኗሩ የተነሳ በተላላፊ በሽታ እንዲረግፍ አደረጉ። በእነዚህ ጣቢያዎች የወያኔ ድርጅትን ወክሎ በበላይነት የተመደበው አርከበ ዕቁባይ ነበር።

መጠለያ በተመለከተም የማረፊያ ቦታ ይከለል እንጂ ጣቢያዎቹ ሰማይና ምድር ብቻ ነው ያላቸው በመሆኑም ስደተኛው የቻለው በየዛፉና በየግንዱ ስር ተጠለለ በመጨረሻም የራሳቸውን መጣለያ እንዲሰሩ በየበረሃው ተሰማርተው ቅጠል ለቅመው ሳር አጭደው ዳስ ሰርተው እንዲኖሩ ተደረገ። ለነዚህ ስደተኛች ከአለም ህብረተሰብ በእርዳታ የተሰጡት ሶስት ሚሊዮን ድንኳኖች ውስጥ በየጣቢያዎቹ ለህክምና ተብለው አንዳንድ ድንኳኖች ለአብነት ተዘርግተው ይታያሉ። ቀሪው በህ.ወ.ሐ.ት.እጅ ገባ። ከዚህም በላይ ወፍራም ጥቁር ብላስቲክ

U.N.H.C.R የሚል እንደዚሁም ሰማያዊ ፕላስቲክ በብዛት ቢመጣም የወያኔ አመራራ አንስጥም ብለው አስቀድመው በጭነት መኪና አጓጉዘው ሰወሩት።

**የመጣው እርዳታ አከፋፈል በተመለከተ**

ድርቁ በመላው ኢትዮጵያ ስለነበር የሚሰጠው ደራሽ የእርዳታ ምግብ፣ ልብስ፣ መጠለያ፣ መዳሀኒት የሕክምና መሳሪያ፣ የደርግ መንግሥት፣ የህ.ወ.ሐ.ት እና የሻዕብያ አመራሮች፣ በተባበሩ መንግሥታትና የግብርና ለጋሽ ድርጅቶች በጋራ በደረሱበት ስምምነት እንዲከፋፈል ተደረገ።

1ኛ ደርግ በሚቆጣጠራቸው ከተሞችና ገጠር አካባቢዎች ሁሉ ብቻውን እንዲያከፋፍል በቀጥታም በምፅዋና በአስብ ወደቦች እየተራገፈ የመጣውን እርዳታ ለሁሉ እንዲያደርስ፤

2ኛ ህ.ወ.ሐ.ት እና ሻዕብያ በሚቆጣጠሩባቸው ነፃ መሬት ለሚኖረው ችግረኛ ደግሞ ፓርት ሱዳን እየተራገፈ ለህዝብ እንዲያከፋፍሉ ሲወሰን፤ ከህ.ወ.ሐ.ት አመራር ውስጥ ይህንኑ ሀላፊነት የተረከቡት መለስ ዜናዊ፣ ሱብሃት ነጋ፣ አባይ ፀሀይ፣ ስዬም መስፍን፣ አርከበ አቁባይ ሲሆኑ የጽፈት ቤቱ ስራ የሚከናወነው በመለስ ዜናዊና በሱብሃት ነጋ ፊርማ ሲሆን በስምምነቱም ሁለቱ በፊርማቸው ቃል ገብተው ተረከቡ። ነገር ግን ገና ፊርማው ሳይደርቅ ቃላቸውን በማጠፍ ፈረንጅን ባገሩ ሸጠን በላነው በማለት በደስታ በፈንጠዝያ ወደትግራይ ተመለሱ። ከዚህ በኋላ ማንኛው የእርዳታ አሰጣጥ ሙሉ በሙሉ በህ.ወ.ሐ.ት ቁጥጥር ውስጥ ሆነ። በዚህም ጊዜ ፓርት ሱዳን የተራገፈው የምግብ፣ መድሀኒት፣ ልብስ፣ ለትራንስፖርት የሚያገለግሉ ተሽከርካሪዎች፣ የጭነት መኪናዎችና ፍጥኖ ድራሽ ፒካፖች መግባታቸውን ሲያረጋግጡ የትራንስፖርት ክፍል አደራጁ ሃላፊነቱንም ለዳዊት ብርሃነ ሰጡት።

**የመጣው እርዳታ**

ቀደም ብሎ በፓርት ሱዳን ከተከማቸው የምግብና ሌሎች እርዳታ እቃዎች በተጨማሪ ቅባት ዘይት፣ ቅቤ፣ መዳሀኒት የህክምና መሳሪያዎች በየቀኑ ሁለት የጭነት መረከቦች መገርፍ ጀመረ። ፓርቱ እየጠበበ ስለሄደም አዳዲስ ትላልቅ ማርቸዲስ የጭነት መኪናዎች 250፣ ላንድ ከሩዘር ቶቶታ 89 ቤንዚን 5,000,000 ሚሊዮን፣ ናፍጣ 4,000,000 ሚሊዮን በርሚል ደረሰ።

ከዚህም አብሮ አካፋ ዶማ የተለያዩ መሬት መቆፈሪያ መሳሪያዎች አብረው መጡ። ካለምንም ማቋረጥ የምግብ፣ ቅባት መዳሀኒት የወባ ትንኝ መከላከያ አጎበሮች እና ልብስ ከመስከረም 1977 ዓ.ም እስከ አመቱ መጨረሻ ቀጠለ። በእርዳታ የተገኘው በብዛቱና መጠኑ ሲሰላ ጠቅላላ የትግራይን ክፍለ ሃገር ከተማና ገጠር ጨምሮ ለአራት ሚሊዮን ሕዝብ ካለምንም ችግር ሁለት አመት ሙሉ ሊቀልብ የሚችል እርዳታ ተገኝቷል።

ወያኔ ከደርግ በተለያየ ጊዜ የነጠቃቸው 80 የጭነት መኪናዎች እና ለእርዳታ የተላኩ 250 የጭነት ማርቸዲስ ተጨምረው በጠቅላላ 330 የጭነት መኪናዎች ፓርቱን ስለአጣበቡት ከሱዳን መንግስት ቶሎ አነሱ የሚል ግፊት ስለመጣ መኪናዎች ከፓርት ሱዳን እየተጨኩ ገዳሪና መራገፍ ጀመሩ። ለዚህ ሥራ ደግሞ በዋና ሃላፊነት የተመደቡ ቀኛዝማች አስገዶም የሚባሉ የአክሱም አየር ማረፊያ ዋና ስራ ስኪያጅ የነበሩና ደርግን ከድተው ከወያኔ የተቀላቀሉ የአደዋ ሰው ነበሩ።

በዚህ አይነት የመጣውን እርዳታ በሀላፊነት የተረከቡት የህ.ወ.ሐ.ት ማእከላዊ ኮሚቴ አባላት በስዩም መስፍን የበላይ አዛዥነት፤

1. አባዲ ዘሙ
2. ብርሃነ ገ/ክርስቶስ
3. ቴድሮስ ሓጎስ
4. የማነ ኪዳኔ እንዲቆጣጠሩ ተደረገ።

ወያኔዎች ያሰደዱትንም ሆነ በትግራይ ውስጥ ለቀረው ህዝብ ከሚመጣው እህል የሚሰጠው ነገር የለም። በሱዳን ስደት ያለው መጀመሪያ እንደገለጽኩት ጥሬ በቀሎ እንደሚሰጠው ሳትረሱ በትግራይ ውስጥ የህ.ወ.ሐ.ት መሪዎች በየቀኑ በአይናቸው የሰው ሬሳ በየመንገዱ ወድቆ ፤ የሰው ልጅ በአጥንቱ ብቻ ቀርቶ እየተመለከቱትና ሀበረተሰብ እንደ ቅጥል እየረገፈ፤ የቤት እንስሳት ማለቁን ቆመው እየታዘቡ ከዚያ ሁሉ የሚጎርፍ የእርዳታ ምግብ ሩብ ኪሎም ለችግረኛው ህዝብ አልሰጡም ይህንኑም በውስጡ ያለው ታጋዮች በሚገባ እናውቃለን። የህ.ወ.ሐ.ት

አመራር ጨካኝ፤ አረመኔ ፀረ- ህዝብ መሆኑን አንዱ የሚያረጋግጠው በእሱ ስም ለምነው ያገኙትን ቀምተው በቸነፈር እንዲያልቅ የፈረዱ አረመኔዎች መሆናቸው ነው።

ይህ ወቅት የድርቅ ብቻ ሳይሆን የማ.ሌ.ሊ.ት ምስረት ጊዜም እየደረሰ ነበር። በመሆኑም በመከረም ወር 1977 ዓ.ም ፖርት ሱዳን የገባውን የስንዴ ዱቁት፤ ዘይት፤ ልብስ፤ መዳሀኒት ወደ ገዳሪና ከተጓጓዘ በኋላ እንደገና በ12 የጭነት መኪናዎች በፈረቃ የማ.ሌ.ሊ.ት ካድሬ ስልጠና ወደሚሰጥበት ቦታ እንዲከማች ተደረገ። የእርዳታው ንብረት ሁሉ ለዚህ ስልጠና ወጭ መሸፈኛ ሆነ። ስልጠናውም ከፍተኛው እስከ 5ኛው ዙር የሁለት ወራት 6ኛ እና 7ኛ በሶስት ወራት ስልጠና ተከናወነ። የመጀመሪያው ስልጠናዎች መካከል መለስ ዜናዊ፤ አባይ ፀሃዬ፤ አለምስገድ ገበረ አምላክ የሰለጥኑ ሲሆን ከፍተኛ ዙር በተከታታይ 400 ካድሬዎች በጠቅላላ 2000ሺህ ካድሬዎች ሲሰለጥኑ፤ ስልጠናው በፈንጠዘያ ማታ ማታ ጭፈራ ምግብ እንደልብ የነበረበት በየሁለት ሳምንቱ ጠላ እየተጠመቀ እነርሱ ሲሰክሩ በተቃራኒው የአካባቢው ነዋሪዎችም ህ.ወ.ሐ.ት. ምን እንደሚሰራ ትዝብት ብቻ ሳይሆን ሕዝብ በረሀብና በበሽታ እያለቀ እነሱ ለህዝብ ተብሎ በመጣው እርዳታ እየጠገቡ እየበሉ ከዚያም አልፎ እየሰከሩ መሆኑን በየቦታው ቢጀምርም ሰሚ አልነበረውም።

6ኛው ዙር እኔን፤ አዲሱ ለገሰንና ታምራት ላይኔን ጨምሮ 350 ታጋይ ሰለጠን፤ በሰልጠና ወቅት በነበርንበት ሶስት ወራት ውስጥ በየሳምንቱ ሁለት በሬ ከወልቃይት እየተገዛ ይታረዳል። ጥዋት ቁርስ የፈለገ እንጀራ በወጥ ወይም አምባሻ፤ ወተት፤ ሻይ፤ እየቀረበልን ተምረን ጨረስን።

7ኛው ዙር ስልጠናዎች ሁለት ወር ትምህርታቸውን እንደተከታተሉ የማ.ሌ.ሊ.ት ምስረታ ስለደረሰ ቀረውን ትምህርት ጉባኤው አጠገብ እንዲጨርሱ ተደረገ። ይህን ሁሉ የገለጽኩት የትግራይ ህዝብ በረሀብ እያለቀ ወያኔ ግን ለራሱ እርዳታውን የተጠቀመበት መሆኑን የኢትዮጵያ ህዝብ እንዲረዳው በተጨማሪ ያቀረብኩት መረጃ መሆኑን ለማሳየት ነው።

በሌላው ወገን ደግሞ ደርግ በያዛቸው ጣቢያዎች እህሉ ከሞላ ጎደል ይከፋፈል ስለነበር ወሬም ወያኔ በሚቆጣጠርባቸው አካባቢዎች ስለደረሰ ህዝቡ ወደ ደርግ ይዞታ መጓዝ ሲጀምር የወያኔ አመራርም ይህን ስለአወቀ በሽሬ፤ በራያና አዘቦ ግራና ቀኝ ማንም ሰው ወደ ደርግ እንዳይገባ ትእዛዝ ስለአስተላለፉ ረሀብተኞቹ ወደ መጡበት እንዲመለሱ በኬላ ጠባቂ አማካኝነት ለማገድ ቢሞክሩም ሕዝቡ እቢ በማለቱና ጠባቂዎቹም የአካባቢ ሚሊሽያ በመሆናቸው የህብረተሰቡን ችግር በሚገባ ስለተረዱ መንገዱን ክፍት በማድረግ የፈለገው ሁሉ ወደ ደርግ ገባ ተባበሩ። እርዳታውን እንዳገኙም ብዙዎቹም ወደ ወያኔ ዳግመኛ ሳይመለሱ ቀሩ።

ህዝባዊ ወያኔ ሓርነት ትግራይ በትግራይ ህብረተሰብ ላይ የወረደ የድርቅ መቅሰፍት ቀላል መስሎ ሊሰማው ይችል ይሆናል፡ ነገር ግን የታየው ሁኔታ ግን እጅግ አስደንጋጭና መጥፎ ነበር። እናት ሁለት ህፃናት አቅፋ ልጆቿና እሷ ሙተው የታዩበት በተለያዩ ህፃን እናቱ ሞታ ሬሳ እየጠባ የታየበት፤ አዛውንቶች በጅብ ተበልተው የጅብ ትራሬ በየበረሃው የወደቀበት፤ አክሱም፤ ሽሬ፤ አጋማ፤ እንደርታ፤ ራያና አዘቦ፤ አድዋ፤ ተምቤን፤ ክለተ አውላሎ፤ እስከ ራያና ቆቦ በተለያዩ ጊዜያት እና በተዳጋጋሚ የእርዳታ ለጋሾች እየተዘዋወሩ ተመልክተው የእርዳታ አስፈላጊነቱን ምስክርነት ለአለም የሰጡበትና አለምን ተማጽነው ያገኙትን እርዳታ ሕዝቡ ሳይጠቀም ወያኔ የፖለቲካ ትርፍ ያካበተበት ብቻ ሳይሆን ሀብት ያግባብሰበት አጋጣሚ ነው። የወያኔ ከሃዲና አረመኔ አመራር የፈፀመው ተግባር እንኳን ቆሜልህሊሁ ከሚል ድርጅት ይቅርና የሰው ፍጡር አስተሳሰብ ካለው የማይጠበቅ እኩይ ተግባር ነው።

ይህን ከዚህ ላይ ልግታውና ወደ ሱዳን የገባው ስደተኛ የሚሰጠውን እርዳታ በተመለከተ በድርቅ የተጎዳው ሕዝብ የተለገሰው መጠን ሰፊ እርዳታ አመራሩ ምን ሥራ ቀጠለበት? ከላይ እንደገለጽኩት ደግሞ የማ.ሌ.ሊ.ት ምስረታ ማግስት ስለነበር በቅድሚያ የማ.ሌ.ሊ.ት ምስረታን ሁኔታ እመለከታለሁ። ይህኑ በክፍል ሁለት ይሻገላችሁ እቀርባለሁ።

[www.ethiomeia.com](http://www.ethiomeia.com) – A site of alternative news and views